



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Disgħa u Għoxrin (29)

7 ta' April 2021

Il-Kunsill Lokali Ix-Xagħra ltaqa' fil-5.30 ta' filgħaxija b'mod virtwali permezz ta' *zoom*.

PREŻENTI:

Dr. Christian Zammit - Sindku
Aaron Agius – Viċi Sindku
Anthony Attard – Kunsillier

ASSENTI B'APOLÒĠIJI (Skont Ordni Permanenti 14A (3):

Stefan Bajada – Kunsillier
Victor John Curmi - Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

29.1 Qari tal-ittri ta' apologiji

29.1.1 Is-Segretarju Ezekuttiv ipprezenta u qara l-ittri ta' apologija tal-Kunsillier Stefan Bajada u tal-Kunsillier Victor Curmi li ma setghux ikunu prezenti għal-laqgħa tal-lum.

29.1.2 Il-Kunsilliera prezenti qablu unanimament li dawn għandhom jigu skuzati.

29.2 Konsiderazzjoni u Approvazzjoni tal-Minuti

29.2.1 Il-Kunsill approva unanimament il-minuti tal-laqgħa numru 28 li saret nhar l-Erbgħa 3 ta' Marzu 2021 wara li jsiru l-korrezzjonijiet rikjesti.

29.3 Komunikazzjonijiet tas-Sindku

29.3.1 Is-Sindku Dr. Christian Zammit informa lill-Kunsill li bhalissa jinsab għaddej ix-xogħol ta' rikostruzzjoni tat-tielet parti ta' Triq Marsalforn. Dan ix-xogħol qed ikun iffinazjat mill-Ministeru għal Għawdex filwaqt li x-xogħol tal-bdil tal-*main* tad-drenagġ u s-servizzi tal-ilma f'din it-triq qed ikun iffinanzjat mill-Korporazzjoni għas-Servizzi tal-Ilma.

Is-Sindku innota li fl-ahhar jiem kien hemm xi kwistjoni mal-kumpanija GO plc rigward xi linji tat-telefon li għaddejmin minn taht l-art fi Triq Marsalforn pero' din giet rizolta. Is-Sindku qal li l-kuntrattur Victor Hili infurmah li dan ix-xogħol ser jingħata spinta fil-gimghat li gejjin bil-hsieb li jitlesta sa qabel ix-xhur tas-Sajf.

29.3.2 Is-Sindku Dr. Christian Zammit informa lill-Kunsill li fir-rigward tal-progett tal-bini ta' Centru Civiku l-gdid, qed nistennew il-permessi



mehtiega min-naha tal-Awtorita' tal-Ippjanar sabiex ikun jista' jigi iffirmit il-kuntratt ta' finanzjament mal-Ministeru ghal Ghawdex u jinhargu t-tenders necessarij.

Is-Sindku qal li nhar it-Tlieta 30 ta' Marzu 2021 saret laqgħa mas-Supretendent tal-Pulizija Joe Hersey rigward il-htiega urgenti li l-Pulizija jsibu sit alternattiv fejn iridu joperaw bl-Għassa tagħhom tul iz-zmien li jkunu għaddejjin ix-xogħlijiet tal-bini ta-Centru Civiku l-gdid.

Sadanittant, il-Kunsill Lokali ta-Xagħra kompli għaddej bit-thejjijiet tiegħu sabiex is-servizzi amministrattivi tal-Kunsill jigu rilokati għal parti mil-librerija pubblika 'Patri Ġigi Camilleri SJ'. Is-Sindku qal li matul din il-ġimgħa ser jibda x-xogħol fuq l-installazzjoni tal-linji tat-telefon issa li twaħhlu t-tabelli indikattivi li juru s-sit minfejn ser jopera l-Kunsill b'mod temporanju.

Il-Kunsill qabel li għandna nkomplu ninsistu mal-kuntratturi sabiex dan ix-xogħol isir fl-iqsar żmien possibbli sabiex is-servizzi tagħna jigu rilokati għal post li jkun aċċessibbli għall-persuni anzjani u persuni b'dizabilita'.

29.3.4 Is-Sindku Dr. Christian Zammit informa lill-Kunsill li nhar it-Tlieta 30 ta' Marzu 2021 inhargu t-tenders għax-xogħol ta' sistema ta' illuminazzjoni gdida fil-belvedere fl-inhawi tal-Qacca fi Vjal it-Tmienja ta' Settembru. Dawn it-tenders jagħlqu fl-20 ta' April 2021 fil-11am.

Wara diskussjoni, is-Sindku propona u l-Kunsill qabel li għandu jitwaqqaf bord ta' agġudikazzjoni li jevalwa l-offerti sottomessi, liema bord għandu jkun iffirmit mill-Inġinier Paul Refalo bħala *chairman*, Dr. Larry Formosa, il-Perita Mariella Xuereb u l-inġiniera Daniela Attard bħala *evaluators* filwaqt li s-Segretarju tal-bord ikun is-Segretarju Ezekuttiv Ivan Attard.

29.3.5 Is-Sindku Dr. Christian Zammit informa lill-Kunsill li ilbierah it-Tlieta 6 ta' April 2021, il-Perit Mariello Spiteri għan-nom tal-kumpanija EMDP Limited issottometta lill-Kunsill kopja tal-*masterplan* għall-qalba tal-lokalita' tagħna kif rikjesta mill-Kunsill wara hrug ta' sejha għall-offerti fl-aħhar tas-sena 2019.



Is-Sindku qal li fl-ahhar pagna ta' dan id-dokument voluminuz ta' madwar 300 pagna, hemm indikazzjoni tal-proposti li l-istess kumpanija qed taghmel rigward l-immaniggjar tat-traffiku fil-lokalita' taghna. Is-Sindku qal li l-Perit Mariello Spiteri jixtieq li jaghmel *online meeting* mal-Kunsilliera fil-gimaghtejn li gejjin rigward din il-*masterplan*. Dan sabiex is-Sur Spiteri ikun jista' hu personalment jispjega lill-Kunsill dwar il-mod ta' kif wasal ghall-proposti li qed jindika fid-dokument tieghu.

Il-Kunsill qabel li ghandna nikkordinaw laqgħa mal-Perit Mariello Spiteri dwar din il-materja, liema laqgħa ghandha ssir sa mhux aktar tard mill-Gimgha 23 ta' April 2021.

29.3.6 Is-Sindku Dr. Christian Zammit informa lill-Kunsill li wasal iz-zmien li jigi organizzat Jum ix-Xagħra.

Is-Sindku qed jipproponi u l-Kunsill qabel li ghandha ssir Quddiesa fil-Knisja Bazilika ta' Marija Bambina nhar l-Erbgħa 28 ta' April 2021 fis-7.00pm u wara jingħata l-unur 'Gieħ ix-Xagħra 2021' f'cerimonja qasira li ttrrispetta d-direttivi prezenti mahruga mill-Awtoritajiet tas-Sahħa.

Is-Sindku informa lill-Kunsill li dahlu tliet nomini għal dan il-premju għal din is-sena. Dawn huma Louis Portelli, Carmel Attard u Andrew Sultana. Wara diskussjoni, il-Kunsill qabel li l-unur 'Gieħ ix-Xagħra 2021' għandu jingħata lis-Sur Carmel Attard u lis-Sur Andrew Sultana u dan peress li s-Sur Portelli ma jistax ikun prezenti personalment biex jieħu dan l-*award*.

Il-Kunsill qabel li fl-istess cerimonja għandu jingħata wkoll l-unur 'Gieħ ix-Xagħra 2020' lil Mons. Anton Refalo Zammit li kien gie magħzul għal dan l-unur is-sena li għaddiet.

29.3.7 Is-Sindku Dr. Christian Zammit informa lill-Kunsill li l-applikazzjoni għall-Belt Kulturali Maltija għas-sena 2022 giet sottomessa lid-Dipartiment tal-Gvern Lokali nhar is-Sibt 3 ta' April 2021.

29.3.8 Is-Sindku Dr. Christian Zammit informa lill-Kunsill li l-Att dwar il-Gvern Lokali jistipula li għandha ssir laqgħa tal-lokalita' sa mhux aktar mill-15 ta'



April ta' kull sena sabiex jigi prezentat ir-rapport annwali amministrattiv tas-sena li ghaddiet u l-pjan tat-tliet snin li gejjin.

Il-Kunsill qabel li ghal din is-sena, din il-laqgħa tal-lokalita' ssir nhar l-Erbgħa 14 ta' April 2021 fil-5.30pm b'mod virtwali.

29.4 Twegibiet għall-Mistoqsijiet tal-Kunsilliera

29.4.1 Il-Viċi Sindku Aaron Agius staqsa dwar il-kwistjoni tal-ispiera fi Pjazza l-Vitorja, liema spiera ser tintuza bhala parti mill-progett tal-installazzjoni tal-*planters* fl-istess Pjazza. Il-Kunsill qabel li għandna nitkellmu mal-Perit Edward Scerri rigward din il-materja sabiex jipprepara stima għax-xogħol ta' taħmil tal-imsemmija spiera bil-għan li tkun tista' tinhareg sejha għall-offerti jekk ikun hemm il-htiega.

29.4.2 Il-Viċi Sindku Aaron Agius staqsa dwar xi żvilupp kien hemm fuq iz-*zebra crossings* ta' Vjal it-Tmienja ta' Settembru. Is-Sindku wiegħeb li l-Perit Edward Scerri qed jipprepara l-pjanta necessarja sabiex tkun tista' titressaq għall-konsiderazzjoni u l-approvazzjoni ta' Transport Malta.

29.4.3 Il-Viċi Sindku Aaron Agius staqsa dwar il-possibilita' li jigi disinfettat il-*playing field* ta' Vjal it-Tmienja ta' Settembru. Is-Sindku Dr. Christian Zammit wiegħeb li diga' ktibna lid-Direttorat ta' Eko-Għawdex fi hdan il-Ministeru għal Għawdex sabiex jagħmlu dawn ix-xogħlijiet.

29.4.4 Il-Viċi Sindku Aaron Agius staqsa dwar il-htiega li jsir xogħol urgenti ta' tindif u manutenzjoni fil-*playing field* ta' Vjal it-Tmienja ta' Settembru. Il-Kunsill qabel li għandna ninkarigaw lill-haddiema tal-CWSEF assenjati magħna sabiex jagħmlu dan ix-xogħol.

29.5 Qari tal-Korrispondenza



- 29.5.1 Ċirkulari numru 020/2021 mahruġa mill-Assoċjazzjoni tal-Kunsilli Lokali intitolata ‘AKL Webinar – Supporting Children & Youths within our localities 25/03/2021’. Il-Kunsill innota l-kontenut.
- 29.5.2 Ċirkulari numru 021/2021 mahruġa mill-Assoċjazzjoni tal-Kunsilli Lokali intitolata ‘Sessjonijiet ta’ taħriġ organizzati mill-AKL’. Il-Kunsill innota l-kontenut.
- 29.5.3 Ċirkulari numru 022/2021 mahruġa mill-Assoċjazzjoni tal-Kunsilli Lokali intitolata ‘Prezentazzjoni Zoono – Webinar Indafa Pubblika’. Il-Kunsill innota l-kontenut.
- 29.5.4 Direttiva 13.3 mahruġa mis-Segretarju Permanenti Ewlieni rigward il-kuncett tat-*teleworking* fi żmien il-pandemija tal-Covid-19. Il-Kunsill innota l-kontenut.
- 29.5.5 Ċirkulari numru 023/2021 mahruġa mill-Assoċjazzjoni tal-Kunsilli Lokali intitolata ‘UKNSF’. Il-Kunsill innota l-kontenut.
- 29.5.6 E-mail minghand Mandy Farrugia li fiha qed titlob lill-Kunsill Lokali tax-Xagħra sabiex formalment joġġezzjona għall-applikazzjoni PA 1467/21 sottomessa mill-Ministeru għal Ghawdex għall-proġett ta’ bini ta’ Ċentru ta’ Interpretazzjoni biswit l-Għar ta’ Calypso.
- Il-Kunsill ma qabilx ma’ dan minhabba li dan huwa proġett ferm bzonnjuz għal din iz-zona fil-lokalita’ tagħna.
- 29.5.7 E-mail mid-Dipartiment tal-Gvern Lokali b’informazzjoni dwar *online workshop* li ser isir nhar il-Hamis 8 ta’ April mill-10am sas-1pm rigward il-proġett EloGE li fih qed jippartecipa l-istess Dipartiment. Il-Kunsill innota l-kontenut.
- 29.5.8 E-mail minghand Svetlick Flores, Kap Eżekuttiv tal-Aġenzija LESA, b’informazzjoni dwar fondi għar-rigenerazzjoni tal-lokalitajiet Maltin u Ghawdxin li ser jiġu mqassma mill-istess Aġenzija wara li jkunu saru l-applikazzjonijiet relattivi. Il-Kunsill innota l-kontenut.



- 29.5.9 Ċirkulari numru 025/2021 mahruġa mill-Assoċjazzjoni tal-Kunsilli Lokali intitolata ‘Mental First Aid’. Il-Kunsill innota l-kontenut.
- 29.5.10 E-mail mill-Ministeru tal-Edukazzjoni rigward il-ħatra ta’ Presidenti tal-Kunsilli Skolastiċi għas-snin 2021-2022. Il-Kunsill innota l-kontenut.
- 29.5.11 Direttiva 1/2021 mahruġa mid-Dipartiment tal-Gvern Lokali intitolata ‘Proċedura ġdida dwar l-ingaġġ ta’ Segretarju Eżekuttiv ma’ Kunsill Lokali jew Reġjonali’. Il-Kunsill innota l-kontenut.
- 29.5.12 E-mail minghand il-Perit Alex Bigeni li fiha qed jitlob in-*no objection* tal-Kunsill sabiex tkun tista’ tiġi rilaxxata garanzija bankarja għal xogħol li sar fi sqaq fi Triq Ġnien Imrik. Il-Kunsill accetta din it-talba.
- 29.5.13 E-mail minghand Ruth Debrincat, Assistent Direttur fil-Ministeru tal-Ambjent, li fiha qed titlob lill-Kunsill Lokali tax-Xagħra sabiex jippartecipa fil-proġett pilota mniedi mill-istess Ministeru li ser jara l-introduzzjoni ta’ *Smart Waste Depots* għall-iskart kummerċjali. Il-Kunsill qabel li għandna nippartecipaw f’dan il-proġett.
- 29.5.14 Ċirkulari numru 026/2021 mahruġa mill-Assoċjazzjoni tal-Kunsilli Lokali intitolata ‘Update of Application – Active Ageing and Community Care’. Il-Kunsill innota l-kontenut.
- 29.5.15 E-mail minghand Pamela Sammut, *youth worker*, b’informazzjoni dwar il-*Give Back Award* li għandu l-għan li jhegġeg liż-żgħażaġh sabiex jużaw il-fondi tas-Solidarity Project fejn wiehed ikun jista’ jibbenefika sa € 6000. Il-Kunsill innota l-kontenut.
- 29.5.16 Ċirkulari numru 027/2021 mahruġa mill-Assoċjazzjoni tal-Kunsilli Lokali intitolata ‘Spazji fil-lokalita’ għall-installazzjoni ta’ *charging pillars*’. Il-Kunsill innota l-kontenut.
- 29.5.17 Ċirkulari numru 028/2021 mahruġa mill-Assoċjazzjoni tal-Kunsilli Lokali intitolata ‘Understanding Dementia Mentor Aid Session 14/04/2021’. Il-Kunsill innota l-kontenut.



- 29.5.18 Ċirkulari numru 029/2021 mahruġa mill-Assoċjazzjoni tal-Kunsilli Lokali intitolata ‘Hlasijiet Pendenti – Borża Organika’. Il-Kunsill innota l-kontenut.
- 29.5.19 E-mail mid-Dipartiment tal-Gvern Lokali b’informazzjoni dwar *Student Placement Programme 2021*. Dan huwa programm li permezz tiegħu, matul ix-xhur tas-Sajf, il-Kunsilli Lokali interessati jkunu jistgħu jiġu assistiti minn studenti tal-IT. Il-Kunsill innota l-kontenut.
- 29.5.20 Ċirkulari numru 030/2021 mahruġa mill-Assoċjazzjoni tal-Kunsilli Lokali intitolata ‘Planning Authority EAPPS’. Il-Kunsill innota l-kontenut.
- 29.5.21 E-mail minghand Simon Mizzi, President tal-Kumitat Sezżjonali tal-Partit Nazzjonalista fix-Xagħra, li fiha qed jitlob li tiġi organizzata laqgħa ta’ kortesija *online* mas-Sindku, Kunsilliera u Segretarju Eżekuttiv tal-Kunsill. Il-Kunsill accetta din it-talba.
- 29.5.22 Ċirkulari numru 031/2021 mahruġa mill-Assoċjazzjoni tal-Kunsilli Lokali intitolata ‘Minuti Laqgħa tal-Eżekuttiv Nru. 43’. Il-Kunsill innota l-kontenut.
- 29.5.23 Ċirkulari numru 032/2021 mahruġa mill-Assoċjazzjoni tal-Kunsilli Lokali intitolata ‘AKL Webinar – Infrastructure – The future of our localities 15/04/2021’. Il-Kunsill innota l-kontenut.
- 29.5.24 E-mail minghand Dr. Claire Bonello li fiha qed tinforma lill-Kunsill Lokali tax-Xagħra li gie preżentat rikors fil-Qorti sabiex il-Kunsill Lokali jkun jista’ jitqies bhala *legal objector* għall-proġett tal-*bed & breakfast* fi Pjazza l-Vitorja, Ix-Xagħra. Il-Kunsill innota l-kontenut.
- 29.5.25 Stima minghand il-Perit Edward Scerri għal xogħol ta’ *resurfacing* bil-concrete fi Triq Kalipso. L-istima tammonta għas-somma ta’ € 116,130.03c VAT inkluza. Il-Kunsill qabel li għandna nitolbu lill-Perit Scerri sabiex jipprepara stima għal xogħol ta’ *tarmac* minflok *concrete*.



29.5.26 Stima minghand il-Perit Edward Scerri ghal xoghol ta' *resurfacing* bil-concrete tal-ahhar parti ta' Triq Ghajn Wajtar. L-istima tammonta ghas-somma ta' € 21,297.35c VAT inkluza.

Il-Kunsill qabel li ghandha tinhareg sejha pubblika ghall-offerti (*tender*) biex isir dan ix-xoghol.

29.5.27 Ċirkulari numru SPI/SCI/3/2021 maħruġa mid-Dipartiment tal-Gvern Lokali intitolata 'Skema ghall-Attivitajiet Kulturali Annwali 2021'. Il-Kunsill qabel li ghandu japplika taht din l-iskema sabiex jiffinanzja l-Kuncert tal-Milied li mistenni jsir f'Diċembru 2021 fil-Knisja Bazilika ta' Marija Bambina.

29.6 Ilmenti mir-residenti

29.6.1 Talba minghand Victor Axiak ta' Triq Marsalforn sabiex jitranga passaggj fi Triq Marsalforn hdejn *Julian's Marble Showroom*. Il-Kunsill qabel li ghandna nitolbu stima minghand il-Perit Edward Scerri.

29.6.2 Talba minghand Brian Magro ta' Triq Tal-Ħamrija, Xewkija, sabiex isiru sinjali faċċata ta' Triq Santa Verna peress li qed ikun hemm il-vetturi ipparkjati hemmhekk u t-trakk tal-gass ma jkunx jista' idawwar biex jidhol fi Triq Santa Verna. Il-Kunsill ma accettax din it-talba minhabba li diga' hemm problema kbira ta' nuqqas ta' parkegg f'din iz-zona.

29.6.3 Talba minghand Doris Bartolo ta' Triq Marija Bambina sabiex issir kaxxa biż-żebgħa mal-art li tindika l-*bus stop* li hemm fi Triq Marija Bambina faċċata tal-Każin tal-Banda *Victory*. Il-Kunsill qabel li ghandna nressqu din it-talba ghall-konsiderazzjoni ta' Transport Malta.

29.6.4 Talba minghand Adam George Borg ta' Triq il-Knisja sabiex (a) Triq Ghajn Meddew titranga bil-konkos ghax hemm hafna hofor u (b) jitranga hajt li hemm fi Triq Ghajn Meddew u li qed izomm it-triq ghax qed icedi u jinbezaq ghal gol-ghalqa tiegħu.



- 29.6.5 Talba minghand Steve Vella Zarb ta' Triq Parisot sabiex isir tqaxxir tat-triq u asfaltar quddiem ir-residenza tieghu peress li xhin qed isir xoghol minuri ta' *patching*, dan qed jinqala' u jsiru h̄sarat lill-vetturi. Il-Kunsill qabel li ghandna nitolbu stima minghand il-Perit Edward Scerri.
- 29.6.6 Talba minghand il-Kunsillier Victor Curmi sabiex Triq Tal-Wied tal-Ghezien titranga bit-torba peress li tinsab fi stat hażin. Il-Kunsill qabel li ghandna nitolbu stima minghand il-Perit Edward Scerri.
- 29.6.7 Talba minghand l-Onor. Dr. Kevin Cutajar LLD sabiex tinqala' b'mod temporanju l-bozza numru 099/63 li tinsab imwahaħla ma' arblu fi Triq San Ġużep. Dan minħabba li ser isir xoghol ta' kostruzzjoni fil-binja li magħha hija mwahaħla din il-bozza. Il-Kunsill accetta din it-talba.
- 29.6.8 Talba minghand Margaret Azzopardi ta' Triq it-Tigrija sabiex titranga l-gradilja tal-ilma li tinsab fuq il-bankina tar-residenza tagħha. Il-Kunsill qabel li dan ix-xoghol ghandu jsir.
- 29.6.9 Talba minghand Joseph Vella ta' Triq Sruġ sabiex il-*hooks* li magħhom jiddendel l-iskart residenzjali jinqalġu minn quddiem ir-residenza tieghu peress li qed johlqu inkonvenjent bla bżonn. Il-Kunsill innota din it-talba.
- 29.6.10 Talba minghand is-Sindku Dr. Christian Zammit sabiex issir tabella *dead end* hdejn l-Għar ta' Kalipso. Il-Kunsill qabel li ghandna nressqu din it-talba għall-konsiderazzjoni ta' Transport Malta.
- 29.6.11 Talba minghand Matthew Gatt ta' Triq l-Ghejun sabiex urgentament isir l-asfaltar ta' din it-triq peress li tinsab f'sitwazzjoni prekarja. Il-Kunsill qabel li ghandna nitolbu lis-Sur Salvu Bonello sabiex jipprepara stima għal dan ix-xoghol sabiex jitrangaw l-aktar partijiet tat-triq li qed johlqu inkonvenjent u li jinsabu fi stat hażin.
- 29.6.12 Talba minghand Charlie Mercieca ta' Triq l-Ispiera sabiex isir *shifting* tal-bozza li hemm mar-residenza tieghu peress li ser isir xoghol ta' kostruzzjoni. Il-Kunsill accetta din it-talba.



- 29.6.13 Talba minghand Claire L. Beswick ta' Triq Marsalforn li fiha qed titlob li jsiru sinjali li jipprojbixxu l-ipparkjar faċċata ta' sqaq li jinsab fi Triq Marsalforn. Dan peress li t-triq hija dejqa u jekk ikun hemm vetturi ipparkjati faċċata ta' dan l-isqaq, ikun impossibbli għaliha li tohrog bil-vettura tagħha. Il-Kunsill qabel li għandna nressqu din it-talba għall-konsiderazzjoni ta' Transport Malta.
- 29.6.14 Talba minghand il-Vici Sindku Aaron Agius sabiex jitranga hajt tal-kantun li qed jaqa' fi Triq it-Tafla. Is-Segretarju Ezekuttiv Ivan Attard innota li diga' saret talba dwar dan lill-Ministeru għal Ghawdex u qed nistennew risposta min-naha tagħhom.
- 29.6.15 Talba minghand il-Kunsillier Anthony Attard sabiex urgentament jitnehhew iz-zewg tabelli 'Parking within the lines only' li jinsabu fi Pjazza Sant'Anton minhabba li qed joholqu inkonvenjent kbir lir-residenti. Il-Kunsill accetta din it-talba.

29.7 Konsiderazzjoni u Approvazzjoni tal-iskeda ta' pagamenti

- 29.7.1 Is-Segretarju Ezekuttiv Ivan Attard ipprezenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.
- 29.7.2 L-iskeda ta' pagamenti kif preżentata giet approvata unanimament bl-ecezzjoni tal-pagamenti ta' Dr. Carmelo Galea għal servizzi legali li jmorru lura għas-sena 2015 u l-pagament ta' Road Construction Co. Limited għal xogħol ta' konkors li sar fl-2012. Il-Kunsill qabel li għandna nitolbu kjarifika dwar dawn iz-zewg pagamenti qabel ma jitressqu għall-approvazzjoni fil-laqgħa li jmiss.
- 29.7.3 Il-Kunsillier Anthony Attard insista li skont il-Ligi dawn il-pagamenti huma preskritti u għaldaqstant għandna nibqghu ninsistu fuq il-preskrizzjoni tagħhom. Is-Sindku Dr. Christian Zammit u l-Vici Sindku Aaron Agius qalu li għalissa ahjar nivverifikaw magħhom fejn saru x-xogħolijiet u tittiehed decizjoni dwarhom fil-laqgħa li jmiss.



29.8 Tmiem tal-laqgħa u data tas-seduta li jmiss

29.8.1 Il-laqgħa tal-Kunsill intemmet fis-7.00pm u giet agġornata b'mod unanimu għal nhar l-Erbgħa 12 ta' Mejju 2021 fil-5.30pm b'agenda li tkun komunikata aktar 'il quddiem.

IFFIRMATA

Dr. Christian Zammit
Sindku

IFFIRMATA

Ivan Attard
Segretarju Eżekuttiv